

वाट्सएप पर छात्र यूपीटीयू वीसी को सीधे बताएं शिकायत

© लखनऊ । युवा रिपोर्टर

यूपीटीयू के किसी कॉलेज में रैकिंग हो रही हो या फिर कॉलेज प्रबंधन फीस के लिए परेशान कर रहा हो। सेमेस्टर परीक्षा में कहीं नकल हो रही हो या फिर रिजल्ट से जुड़ी परेशानी हो।

इन सब समस्याओं के लिए अब छात्रों को विश्वविद्यालय के चक्कर नहीं लगाने पड़ेंगे। विश्वविद्यालय के नवनियुक्त कुलपति प्रो. विनय पाठक ने मंगलवार को पदभार सम्भालते ही छात्रों के लिए वाट्सएप हेल्पलाइन की घोषणा कर दी है।

उन्होंने बताया कि हेल्पलाइन नम्बर 8004455599 पर वाट्सएप करके छात्र अपनी सभी शिकायतें दर्ज करा सकते हैं। ये हेल्पलाइन सेवा उनकी देखरेख में संचालित की जाएगी। इस पर आने वाली सभी शिकायतों पर तत्काल कार्रवाई होगी और

कॉलेजों की होगी रैंकिंग

अगले सत्र से यूपीटीयू में दाखिले लेने जा रहे छात्रों को सम्बद्ध अच्छे कॉलेजों के बारे में जानकारी जुड़ाने के लिए परेशान नहीं होना पड़ेगा। विश्वविद्यालय प्रशासन इनकी रैंकिंग शुरू करने का फैसला किया है। डॉ. पाठक ने बताया कि विभिन्न मानकों पर कॉलेजों की रैंकिंग की जाएगी। कुछ साल पहले तक विश्वविद्यालय रैंकिंग करता रहा है। प्राइवेट कॉलेजों के दबाव में इसे बंद किए जाने की बात सामने आई थी।

ऑनलाइन कोर्स भी होंगे शुरू

विश्वविद्यालय प्रशासन मैसिव ओपन ऑनलाइन कोर्स भी शुरू करने पर जोर दे रहा है। डॉ. पाठक ने बताया कि दक्षिण भारत के विश्वविद्यालयों में ये पहले से ही शुरू हो गई है। इसके अलावा, विश्वविद्यालय के नए कैम्पस में पीजी स्तर के रिसर्च केंद्र को विकसित करने पर भी जोर रहेगा।

24 घंटे के अंदर छात्रों को इसके सम्बंध में जानकारी भी उपलब्ध कराई जाएगी। विश्वविद्यालय की तस्वीर को बेहतर बनाने के लिए छात्रों समेत प्रदेश की आम जनता से भी सुझाव लिए जाएंगे। डॉ. पाठक ने बताया

कि एक वेब पोर्टल शुरू किया जा रहा है। ये पोर्टल अगले सोमवार या मंगलवार तक शुरू हो जाएगा। यहां से मिलने वाले सुझाव पर तत्काल कार्रवाई के प्रयास किए जाएंगे।

परीक्षा प्रणाली में पारदर्शिता

परीक्षा प्रणाली में पारदर्शिता के लिए इसे पूरी तरह से डिजिटल कर दिया जाएगा। सारी चीजें ऑनलाइन होंगी। मूल्यांकन की गड़बड़ियों को रोकने के लिए एक मार्किंग स्कीम तैयार होगी। कॉपी का डिजिटल मूल्यांकन भी होगा। इतनी ही नहीं, छात्रों को नतीजों के लिए भटकना नहीं पड़ेगा। समय पर जारी रिजल्ट देखने के बाद कोई भी परेशानी हो तो वहीं से ऑनलाइन शिकायत दर्ज कराएं और उनकी समस्या दूरी होगी। डॉ. पाठक ने बताया कि अगले छह महीने में पहला टारगेट फैकल्टी के स्तर में सुधार पर जोर दिया जाएगा। इनके लिए इंटीग्रेटेड फैकल्टी डेवलपमेंट प्लान तैयार किया जाएगा।



यूपीटीयू के नए कुलपति प्रो. विनय पाठक ने मंगलवार को पदभार सम्भाला।